
अधिसूचना 

___ 7 अक्तूबर 2016 
सं0 2010 — मुजफ्फरपुर नगर के सरैयागंज मुहल्ला स्थित सेवा संघ न्यास पर्षद के अन्तर्गत निबंधित एक 
सार्वजनिक धार्मिक न्यास है, जिसकी निबंधन संख्या 3992 है । सेवा संघ न्यास की सम्पत्ति निजी सम्पत्ति है या 
सार्वजनिक न्यास की है , इसके संबंध में विवाद चला था । बिहार राज्य धार्मिक न्यास पर्षद में दोनों पक्षों की सुनवाई 
करने के पश्चात् आदेश दिनांक 21.03. 2012 के द्वारा यह विनिश्चय किया गया कि उक्त न्यास एक सार्वजनिक धार्मिक 
न्यास है तथा इसकी सम्पत्ति 1950 अधिनियम की धारा 2 ( त ) में दी गई परिभाषा के अनुसार इस न्यास की सम्पत्ति है । 
पर्षद के अभिलेख पर उपलब्ध कागजातों से स्पष्ट है कि उक्त सेवा संघ न्यास का रख - रखाव एवं विकास बाधित है । 
अतः उक्त सभी बिन्दुओं पर विचारोपरान्त सेवा संघ न्यास, सरैयागंज, मुजफ्फरपुर के सुचारू संचालन तथा सम्यक 
विकास हेतु बिहार हिन्दू धार्मिक न्यास अधिनियम , 1950 की धारा 32 के तहत एक योजना का निरूपण तथा इसके 
संचालनार्थ एक न्यास समिति का गठन आवश्यक है । 

अतएव बिहार हिन्दू धार्मिक न्यास अधिनियम , 1950 की धारा 32 के तहत एक योजना का निरूपण तथा 
इसके संचालनार्थ एक समिति का गठन आवश्यक है । 

अतएव बिहार हिन्दू धार्मिक न्यास अधिनिमय , 1950 की धारा 32 में धार्मिक न्यास पर्षद को प्रदत्त अधिकार, जो 
अधिनियम की धारा 81 (1) ( ख ) एवं धारा 8 ( क ) के तहत प्रशासक को प्राप्त है, का प्रयोग करते हुए सेवा संघ न्यास, 
सरैयागंज मुजफ्फरपुर की परिसम्पत्ति की सुरक्षा , संरक्षण, सुचारू प्रबंधन तथा सम्यक विकास हेतु नीचे लिखे योजना का 
निरूपण तथा इसके कार्यान्वयन एवं संचालन के लिए एक न्यास समिति का गठन किया जाता है । 

योजना 
1 . अधिनियम की धारा - 32 के तहत निरूपित इस योजना का नाम " सेवा संघ न्यास योजना, सरैयागंज , 
मुजफ्फरपुर " होगा तथा इसके कार्यान्वयन एवं संचालन हेतु गठित न्यास समिति का नाम “ सेवा संघ न्यास समिति , 
सरैयागंज, मुजफ्फरपुर " होगा, जिसमें न्यास की समग्र चल - अचल सम्पत्तियों के संधारण एवं संरक्षण का अधिकार 
निहित होगा । 

2. इस न्यास समिति का मुख्य कर्त्तव्य न्यास की सम्पत्तियों की सुरक्षा तथा सुव्यवस्था सुनिश्चित करना 
होगा । 

3. न्यास में प्राप्त होनेवाली समग्र आय किसी राष्ट्रीयकृत बैंक में न्यास के नाम से खाता खोलकर जमा की 
जायेगी । बैंक खाता का संचालन सचिव एवं कोषाध्यक्ष के संयुक्त हस्ताक्षर से होगा । व्यय के अनुसार राशि निकालकर 
काम किया जायेगा । 


बिहार गजट ( असाधारण) , 26 अप्रील 2017 
4. न्यास के लेखा का संधारण सत्यापित पंजी में होगा । आय – व्यय में शुचिता एवं पारदर्शिता रखना न्यास 
समिति का प्रमुख दायित्व होगा जिससे कि समिति का कार्य परिलक्षित हो सके और जनता का विश्वास बना रहे । 

5. न्यास समिति के सचिव द्वारा बैठकों की कार्यवाही पुस्तिका संधारित की जायेगी तथा कोषाध्यक्ष न्यास के 
लेखा के संधारण के लिए उत्तरदायी होंगे । 

6. न्यास समिति अधिनियम एवं उप - विधि में वर्णित सभी नियमों का पालन करते हुए प्रतिवर्ष न्यास के 
आय –व्यय की विवरणी, बजट , अंकेक्षण प्रतिवेदन , कार्यवृत आदि सम्यक रूप से पर्षद् को प्रेषित करेगी । 

7. कोई नयी योजना न्यास हित में आवश्यक समझे जाने पर, इस हेतु निर्धारित विशेष बैठक में प्रस्ताव 
पारित कर पर्षद् की अनुमोदन के लिए भेजेगी । 

8. न्यास समिति का कोई सदस्य प्रत्यक्ष या परोक्ष रूप से यदि न्यास से लाभ उठाता हुआ पाये जायेगें या 
आपराधिक पृष्ठभूमि के होंगे तो न्यास समिति की सदस्य बने रहने की उनकी अर्हता स्वतः समाप्त हो जायेगी । 

9. न्यास समिति में कोई पद आकस्मिक दुर्घटना, त्याग - पत्र अथवा अन्य कारणों से रिक्त होने पर उस पर 
नियुक्ति पर्षद् करेगी । 

10. न्यास समिति के कोई सदस्य अपने कर्तव्यों के निर्वहन में विफल रहेंगे या न्यास हित के प्रतिकूल कार्य 
करेंगे तो समिति के अध्यक्ष या सचिव इसकी सूचना पर्षद् को देंगे ताकि समुचित कार्रवाई की जा सके । 

11. न्यास समिति न्यास के किसी भू - खंड का अन्य संक्रमण या किसी भी तरह का हस्तान्तरण नही करेगी । 
12. इस योजना में परिवर्तन , परिवर्धन अथवा संशोधन का अधिकार पर्षद् में निहित होगा । 

13. यह समिति सेवा संघ न्यास की चल एवं अचल सम्पत्ति की व्यवस्था एवं विकास का कार्य बिहार राज्य 
धार्मिक न्यास पर्षद, पटना के संज्ञान एवं सहमति से करेगी । 

14. समिति न्यायालयों में लम्बित मामले का संचालन आवष्यकतानुसार पर्षद से दिशा -निर्देश प्राप्त करते हुए 
करेंगे । 

15. समिति के सदस्यों से यह अपेक्षा की जाती है कि न्यास के हित में काम करेंगे किसी भी प्रकार का 
अनुशासनहीनता पाये जाने पर समिति से मुक्त किये जा सकते है । 

16. इस योजना के संचालन एवं कार्यान्वयन के लिए निम्नलिखित व्यक्तियों को न्यास समिति का सदस्य 
मनोनित किया जाता है : 

( 1) श्री सुरेश चन्द्र पाण्डेय ( अ0 प्रा0 अपर जिला एवं सत्र न्यायाधीश ) 
महल्ला - बॉबी गंज , आनन्दपुरी , जिला -मुजफ्फरपुर 

- अध्यक्ष 
( 2 ) श्री सच्चिदानन्द प्रसाद, पिता - स्व0 चर्तुभुज साह , 
सरैयागंज, मुजफ्फरपुर 

- उपाध्यक्ष । 
( 3 ) श्री दिलिप जालान, पिता - स्व0 पशुपति जालान , 
तिलक मैदान, मुजफ्फरपुर 

– सचिव 
( 4 ) श्री रेवती प्रसाद गोयनका, पिता - स्व० नन्दलाल गोयनका 
नई बाजार, मुजफ्फरपुर 

- कोषाध्यक्ष 
( 5 ) श्री राजेन्द्र पटेल , पिता - स्व० भगवान सिंह 
सिकन्दरपुर, मुजफ्फरपुर 

– सदस्य 
( 6) प्रो0 मनोज सिंह, पिता - स्व0 शिवपूजन सिंह 
मिठनपुरा , मुजफ्फरपुर 

- सदस्य 
डॉ0 के0 सी0 सिन्हा, पिता - डॉ0 जे0 के0 सिंह 
सिकन्दरपुर, मुजफ्फरपुर 

- सदस्य 
श्री गोनौर महतो, पिता - स्व० धनाई महतो 
सिकन्दरपुर, मुजफ्फरपुर 

- सदस्य 
( 9) श्री पंचम राय , पिता - स्व0 विश्वनाथ राय 
सिकन्दरपुर , मुजफ्फरपुर । 

– सदस्य 
( 10) श्री अशेश्वर राय, पिता - स्व0 रामअवतार राय , अधिवक्ता 
____ बालूघाट , मुजफ्फरपुर 

– सदस्य 
(11 ) श्री अनील कुमार महतो, पिता - श्री विश्वनाथ महतो 
सरैयागंज, मुजफ्फरपुर 

– सदस्य 
उक्त न्यास समिति का कार्यकाल पाँच वर्षों के लिए होगी और यह तत्काल प्रभावी होगी । 

आदेश से , 
संजय कुमार , 
प्रशासक । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

